



IL-MISSJUNARJU GHATX GHALL-PAČI

*Il-pači tista' tinkiseb
ukoll permezz tal-maħfra.*

NEWSPAPER POST

Harġa Nru: 117

Diċembru 2016 - Frar 2017

Sfortunatament il-lum qed ngħixu f'dinja mimlija bi gwerer, konflitti u terrorizmu kull fejn tisma'. Kull min isegwi l-aħbarijiet, kemm lokali kif ukoll internazzjonali, każ rari nisimghu b'aħbar pożittiva. Fi sfond ta' dan, il-Papa Frangisku għamel żjara f'Assisi f'Settembru li għadda fejn, flimkien ma' mexxejja ta' religjonijiet differenti, talbu għall-pači fid-dinja kif ukoll għall-vittmi tal-gwerer. Waqt din iż-żjara il-Papa tenna li "ma nistgħux nibqgħu indifferenti f'din id-dinja tal-lum li għandha għatx miklub għall-pači. F'haġna pajjizi hemm min qed ibati l-gwerra, spiss minsija, imma dejjem kawża ta' tbatija u faqar." Il-Papa kompli biex qal li ma rridux ninsew "kemm hawn familji, li haġjithom inqalbet ta' taht fuq; tfal, li f'haġjithom ma rawx hlief vjolenza; anzjani, imġiegħla jhallu artijiethom; dawn kollha għandhom għatx kbir għall-pači. Ma rridux li dawn it-traġedji jintesew. Irridu li flimkien nagħtu lehen lil dawk li qed ibatu, lil dawk li huma bla vuċi u li mhu qed jismagħhom hadd."

Dalwaqt ser niċcelebraw il-festa tat-twelid ta' Sidna Ġesù Kristu li ġie fostna biex iġib il-pači lill-bnedmin ta' rieda tajba. Din il-pači aħna rridu ngħixuha permezz tal-imħabba lejn il-proxxmu tagħna kollu. Dan nistgħu nagħmluh billi ngħidu kelma ta' ġid lil xi hadd li għaddej minn xi

mument diffiċli fil-ħajja tiegħu. Minn naħa l-oħra għandna nikkontrollaw il-sienna li ma ngħidux xi kelma li tista' tagħmel ħsara jew li tista' ggib jew tkabbar il-firda. L-imħabba hija ċ-ċavetta tal-pači. Xhieda ta' dan hija Santa Tereza ta' Kalkutta, jew kif inhi magħrufa aħjar bħala Madre Tereza. Hija kienet tara wiċċ Kristu f'kull persuna li magħha kienet tagħmel xi opra ta' karità.

Il-pači tista' tinkiseb ukoll permezz tal-maħfra. Il-lum spiss nisimghu b'diżgwid bejn familji minħabba raġunijiet differenti, fosthom wirt, differenzi politici jew religjon. Ma ninsewx li Ġesù tana kmandament għdid dak li nħobbu lill-proxxmu tagħna kollu saħansitra lill-għedewwa tagħna. Dan nistgħu nagħmluh bis-saħħa tal-Ispirtu s-Santu billi l-ewwel haġa naħfru lil kull min jagħmlilna d-deni.

San Frangisk ihegggħna biex inkunu strument tal-pači. Aħna nistgħu nkunu xhieda ta' pači fl-ambjent kollu li ngħixu fih. L-ewwel u qabel kollox fil-familji tagħna, fuq il-post tax-xogħol, fl-organizzazzjonijiet li nissieħbu fihom u f'kull ċirkostanza li niltaqgħu magħha matul il-jum. Ġesù stess qalilna "henjin dawk li jgħibu l-pači" (Mt 5:9).

Ejjew mela nitolbu flimkien biex inkunu bennejja tal-pači kif jixtieq Alla. Dik il-pači li hawn tant bnedmin li huma għatxana għaliha. F'isem il-kumitat kollu nixtieq il-Milied it-tajjeb lil kulhadd mimli b'hena, risq u pači.

John Sammut

MISSION FUND: 500, Eureka Court, Blokk A, Flat 6,
Triq il-Kbira, Mosta MST 1018

Hinijiet tal-ftuh: Tnejn sal-Gimgha 9.00 a.m. – 1.00 p.m. Tel: (+356) 21413664
(Servizz ta' Answering Machine 24 siegħa kuljum)

Website: www.missionfund.org.mt E-mail: missionfund@global.net.mt

Il-MISSION FUND hija registrata bħala organizzazzjoni filantropika skont
l-Att tal-2007 dwar l-Organizzazzjonijiet Volontarji – Reg No: VO/0015

Is-sur Hector Pickard huwa missjunarju żagħżuġ lajk u ilu jaħdem fil-Perù għal dawn l-aħħar 18-il sena. Jien ltqajt miegħu riċentement meta gie għal btala f'Malta biex iżur il-familjari tiegħu u staqsejtu dwar il-missjoni tiegħu.



Kif hassejt is-sejha tal-Mulej biex tmur taħdem fil-missjoni?

Il-missjoni tiegħi bdiet meta waslu Malta żewġ vapuri mill-Albanija. Kienu mimlija daqs bajda bl-Albanizi li ħarbu minn pajjiżhom biex isibu futur aħjar mill-miżerja li kienu fiha. Gewwa Malta inħolloq l-SOS Albania u ingabru ħafna hwejjeg u affarijiet tal-ikel mill-parti kbira tal-Maltin. Din l-aħbar kienet qanqlitli interess kbir gewwa fija. Dak iż-żmien kont naħdem il-Maltacom bħala supervisor. Kelli kollox kull ma xtaqt għall-grazzja t'Alla: flus, karozza, fejn noqgħod, ma kien jonqosni xejn. Però go qalbi kont inħoss ċertu vojt..... Xtaqt nimlieh bl-imħabba għall-proxxmu tiegħi. Mort ngħin fl-ippakkjar tal-hwejjeg u tal-affarijiet tal-ikel għal dawn in-nies. Hemmhekk nibtet ix-xewqa tiegħi li mmur l-Albanija ngħinhom go pajjiżhom. Kienu rrakomandawli biex inkellem lis-sorijiet ta' Mother Theresa. F'dak iż-żmien ma kontx naf bihom u wara li hejjewni, tlabt lil Maltacom biex jagħtuni leave mingħajr ħlas biex immur nagħmel l-ewwel esperjenza tiegħi. Kienet missjoni li xegħlitli qalbi b'ferħ kbir. Hemmhekk kont naħdem fid-dar tas-sorijiet ma' tfal bi bżonnijiet speċjali. Konna mmorru nżuru villaġġi foqra u niltaqgħu ma' nies foqra, fil-veru sens tal-kelma foqra għax ma kellhom

assolutament xejn. Tant li wara din l-esperjenza ergajt mort l-Albania nagħmel missjoni oħra. Mort ukoll il-Messiku u Spanja dejjem għand is-sorijiet fejn ħdimt ma' nies morda bl-AIDS u mard ieħor. Minn naħa tal-Maltacom naħseb kont dejjaqthom nitlob sena wara sena leave mingħajr ħlas. Fl-aħħar kien wasal iż-żmien li nieħu deċiżjoni. Deċiżjoni ftit iebsa, li nitlaq minn pajjiżi, mill-familja tiegħi u mid-drawwiet li trabbejt fihom. Irreżenajt mix-xogħol, bieght il-karrozza tiegħi u ddeċidejt li mmur missjunarju gewwa l-Perù mal-Voluntarji Lajċi Missjunarji. Ommi għall-ewwel ma qablitx miegħi u qaltli li ma kienitx ser ittini l-barka tagħha għaliex kont ser nitbiegħed wisq mill-familja. Wara xi tlett ijiem għajtitli u qaltli jekk dan il-pass jagħmlek ferħan, jien ukoll inkun ferħana u għanqitni b'tgħannieqa kbira u ħassejtni aktar konvint mid-deċiżjoni tiegħi. U irhejtilha għal Perù, eżattament gewwa Lima.

X'hinu x-xogħol tiegħek gewwa l-Perù?

Jien naħdem mas-sorijiet ta' Mother Theresa għaliex inħoss li l-komunità tagħhom dejjem jogħżzu ħafna l-vot tal-faqar. Hawnhekk ukoll għandna 50 tifel u tifla bi bżonnijiet speċjali kif ukoll 100 anzjan li koll huma abbandunati mill-familji tagħhom. Fil-biċċa l-kbira jtitluhom wara l-bieb tas-sorijiet u s-sorijiet ituhom kenn fid-dar tagħhom. Ix-xogħol hu immens, għadna soup kitchen għal xi tlett mitt familja li jiġu kuljum biex jiehdu ftit ross u soppa għall-familji tagħhom. Issa ili 18-il sena ngħin bħala missjunarju gewwa Lima, l-Peru. Il-providenza t'Alla biss għenitni ngħix dan iż-żmien kollu – l'anqas irrid nemmen lili nnifsi.



HIDMA FOST PERSUNI BI PROBLEMA TAD-DROGA U XORB

Nirringrazzja lil Mission Fund għall-offerta li rċevejt biex ngħin lill-foqra tal-parroċċa tagħna ntitulata "Paroquia Cristo Sacerdote", li tinsab fil-belt metropolitana ta' Apucarana, in-naħa ta' fuq tal-Paranà, fil-Brazil u li fiha jiena naħdem bħala vici-Kappillan.

Parti minn din l-offerta marret għand il-Moviment tal-Vicentini li għandu lista ta' familji l-aktar foqra li jinsabu fil-parroċċa tagħna. Parti oħra marret b'risq l-istituzzjoni msejja "Casa de Misericordia" li hija organizzazzjoni mmexxija mil-lajċi. Dawn jiehdu ħsieb jorganizzaw u jmantnu madwar mitt persuna bi problema tad-droga u alkoħol. Ħafna drabi dawn jiġu mkeċċija mid-djar tagħhom minħabba dawn il-problemi. Bosta minnhom ħallew il-mara u t-tfal warajhom u jinsabu mnikkta ħafna.

Hemm irġiel ta' kull età, xi wħud minnhom żgħażaġh, oħrajn adulti u oħrajn anzjani. Din l-istituzzjoni hi ta' benefiċċju kbir għas-soċjetà li tiddependi ħafna mill-karità tan-nies. Imma nizzu ħajr 'l Alla dejjem inexxielha żżomm fuq saqajha u timxi 'l quddiem. Dawn il-persuni jiġu mgħallma jagħmlu affarijiet essenzzjali bħal jaħmu l-hobż, inaddfu l-post sewwa, post sabiħ u kbir imdawwar bis-siġar, jiehdu ħsieb l-annimali li jrabbu u jagħmlu l-kafè ta' filgħodu. Għandhom ukoll ħinijiet ta' talb fil-kappella sabiħa ddedikata lil San Frangisk. Jkollhom quddiesa darba fil-gimġha u għandhom ħinijiet oħra ta' talb, ta' edukazzjoni u ta' rikreazzjoni.

Inhegġeg il-qarrejja biex ikompli jgħinu l-Mission Fund biex tkompli tkun ta' sostenn għal tant missjunarji Maltin u Għawdxin. Grazi mill-qalb.

Fr Lucas Azzopardi, Brazil



Ovvjament biex tkun tista' twettaq il-missjoni tiegħek, inti jkollok bżonn għajnuna finanzjarja. Min fejn tiġi din l-għajnuna?

Il-benefatturi jgħinuni permezz ta' xi donazzjonijiet. Izda l-akbar għajnuna nirċeviha mingħand il-Mission Fund li b'mod regolari jibagħtuli donazzjoni ta' €2,000. Dan jagħmlu ukoll mal-missjunarji l-oħra Maltin u Għawdxin kollha madwar id-dinja. Permezz ta' dawn id-donazzjonijiet jien inkun nista' ngħin lili nnifsi, u ngħin lill-foqra u l-morda fil-ħtiġijiet tagħhom. Dawn il-ħtiġijiet ivarjaw minn xiri ta' medicini u affarijiet tal-ikel għall-ħlasijiet ta' studji għall-istudenti li juru x-xewqa tagħhom li jistudjaw għaliex kemm l-isptarijiet kif ukoll l-iskejjel tal-gvern trid tħallas għalihom.

Il-missjoni tiegħi nibbażza fuq Alla u t-talb li hu dejjem importanti biex jiena nibqa' fit-triq it-tajba. Mingħajr Alla ma jien xejn.

Hector Pickard

Fil-Milied naħsbu ħafna biex nagħtu rigali lill-maħbubin tagħna. Nafu li intom thobbu ħafna lill-foqra fl-artijiet tal-missjoni. Għalhekk inhegġgħom biex tagħtu rigal lil dawn ħutna biex b'hekk tnaqqsulhom ftit mit-tbatija li qed isofru. Il-Mulej iħallaskom b'mitt darba aktar għal dak kollu li tagħmlu ma' ħutna fil-bżonn. **GRAZZI.**



Qiegħed nibgħat il-ħlas ta' € _____ bħala rigal tal-Milied lil ħutna anqas ixxurtjati. Id-donazzjonijiet għandhom jintbagħtu permezz ta' ċekk jew money order pagabbli lil Mission Fund.

ISEM U KUNJOM: _____

INDIRIZZ: _____

KODIĊI POSTALI: _____ TEL/MOB: _____

ATTIVITAJIET



BUFFET LUNCH FIL-PARADISE BAY RESORT 11 TA' DIĊEMBRU 2016

11.00 Quddies fit-Tumas Hall
12.30 Ikla fil-Merill Restaurant

Prezz:

€25 (kbar)

€12 (tfal bejn 8 u 11-il sena)

Trasport provdut

bi prezz addizzjonali
ta' €5

Biex tibbukja ċempel l-uffiċċju fuq 2141 3664
jew lil Charles Decelis 2157 5351 / 9988 5078 VO/0015



BUFFET BREAKFAST

12 ta' Jannar 2017


San Antonio Hotel, Qawra

09.15 Quddies
10.15 Buffet Breakfast
11.15 Tombla

PREZZ: € 12

(trasport provdut bi prezz addizzjonali ta' €5)

Biex tibbukja ċempel l-uffiċċju fuq 2141 3664
jew lil Charles Decelis fuq 2157 5351 / 9988 5078



Il-Kumitat tal-Mission Fund jixtieq
lill-benefatturi kollha u l-familjari tagħhom
il-Milied it-tajjeb mimli risq, hena u paċi.

